

Sri Narasimha Stuti 2

శ్రీ నృసింహ స్తుతి: 2

సురాసురశిరోరత్నకాంతివిచ్ఛురితాంఘ్రయే |

నమస్త్రిభువనేశాయ హరయే సింహరూపిణే || 1 ||

శత్రోః ప్రాణానిలాః పంచ వయం దశ జయోఽత్ర కః |

ఇతి కోపాదివాతాంరాః పాంతు వో నృహరేర్నఖాః ||

2 ||

ప్రోజ్జ్వలజ్జ్వలనజ్వాలావికటోరుసటాచ్ఛటః |

శ్వాసక్షిప్తకులక్షాభృత్పాతు వో నరకేసరీ || 3 ||

వ్యాధూతకేసరసటావికరాలవక్త్రం

హస్తాగ్రవిస్ఫురితశంఖగదాసిచక్రం |

ఆవిష్కృతం సపది యేన నృసింహరూపం

నారాయణం తమపి విశ్వస్పృజం నమామి || 4 ||

దైత్యాస్థిపంజరవిదారణలబ్ధరంధ్ర-

-రక్తాంబునిర్జరసరిద్ధనజాతపంకాః |

బాలేందుకోటికుటిలాః శుకచంచుభాసా

రక్షంతు సింహవపుషో నఖరా హరేర్యః || 5 ||

దిశ్యాత్సుఖం నరహారిర్భవనైకవీరో

యస్యాహవే దితిసుతోద్ధలనోద్యతస్య |

క్రోధోద్ధతం ముఖమవేక్షితుమక్షమత్వం

జానేఽభవన్నిజనఖేష్వపి యన్నతాస్తే || 6 ||

వపుర్దలనసంభ్రమాత్స్వనఖరం ప్రవిష్టే రిపౌ

క్వ యాత ఇతి విస్మయాత్ప్రహితలోచనః సర్వతః |

వృధేతి కరతాడనాన్నిపతితం పురో దానవం

నిరీక్ష్య భువి రేణువజ్జయతి జాతహాసో హరిః || 7

||

చటచ్చటితి చర్మణి చ్చమితి చోచ్చలచ్చోణితే

ధగద్ధగితి మేదసి స్ఫుటరవేఽస్థిని స్థాగితి |

పునాతు భవతో హరేరమరవైరివక్షఃస్థల

క్వణత్కరజపంజరక్రకచకాషజన్మాఽనలః || 8 ||

ససత్వరమితస్తతస్తతవిహస్తహస్తాటవీ-

-నికృత్తసురశత్రుహృత్క్షతజసిక్తవక్షస్థలః |

స్ఫురద్వరగభస్తిభిః స్థగితసప్తసప్తిద్యుతిః

సమస్తనిగమస్తుతో నృహారిరస్తు నః స్వస్తుయే || 9

||

చంచచ్చండనఖాగ్రభేదవిగలద్దైత్యేంద్రవక్షఃక్షర-

-ద్రక్తాభ్యక్తసుపాటలోద్భటసదాసంభ్రాంతభీమాననః

|

తిర్యక్కంఠకరోరఘోషఘటనాసర్వాంగఖర్వీభవ-

-ద్దిజ్మాతంగనిరీక్షితో విజయతే వైకుంఠకంఠీరవః ||

10 ||

దంష్ట్రాసంకటవక్త్రకందరలలజ్జిహ్వాస్య హవ్యాశన-

-జ్వాలాభాసురభూరికేసరసటాభారస్య దైత్యద్రుహః |

వ్యావల్గద్బలవద్ధిరణ్యకశిపుక్రోడస్థలాస్ఫాలన

స్ఫారప్రస్ఫుటదస్థిపంజరరవక్రూరా నఖాః పాంతు వః

|| 11 ||

సోమార్దాయితనిష్పధానదశనః

సంధ్యాయితాంతర్ముఖో

బాలార్కాయితలోచనః సురధనుర్లేఖాయితభ్రూలతః

|

అంతర్నాదనిరోధపీవరగలత్త్వక్యాపనిర్యత్తడి-

-త్తారస్ఫారసటావరుద్ధగగనః పాయాన్నుసింహః స

వః || 12 ||

విద్యుచ్ఛక్రకరాలకేసరసటాభారస్య దైత్యద్రుహః

శోణన్నేత్రహుతాశడంబరభృతః సింహాకృతేః శార్ఙ్గిణః |

విస్ఫూర్జగ్గర్జితగర్జితకకుంమాతంగదర్పదయాః

సంరంభాః సుఖయంతు వః

ఖరనఖక్షుణ్ణద్విషద్వక్షసః || 13 ||

దైత్యానామధిపే నఖాంకురకుటీకోణప్రవిష్టాత్మని

స్ఫారీభూతకరాలకేసరసటాసంఘాతఘోరాకృతేః |

సక్రోధం చ సవిస్మయం చ సగురువ్రీడం చ

సాంతఃస్మితం

క్రీడాకేసరిణో హరేర్విజయతే తత్కాలమాలోకితం ||

14 ||

కిం కిం సింహస్తతః కిం నరసద్యశవపుర్దేవ చిత్రం

గృహీతో

నైతాద్యక్వాపి జీవోఽద్యుతముపనయ మే దేవ

సంప్రాప్త ఏషః |

చాపం చాపం న చాపీత్యహహహహహహహ

కర్కశత్వం నఖానాం

ఇత్థం దైత్యేంద్రవక్షః ఖరనఖముఖరైర్జమ్నివాన్యః స

వోఽవ్యాత్ || 15 ||

భూయః

కంఠావధూతివ్యతికరతరలోత్తంసనక్షత్రమాలా-

-

బాలేందుక్షుద్రఘంటారణితదశదిశాదంతచీత్కారకారీ

|

అవ్యాద్వో

దైత్యరాజప్రథమయమపురీయానఘంటానినాదో

నాదో దిగ్భిత్తిభేదప్రసరసరభసః కూటకంఠీరవస్య ||

16 ||

అంతఃక్రోధోజ్జిహ్వానజ్వలనభవశిఖాకారజిహ్వావలీడ

ప్రౌఢబ్రహ్మాండభాండః

పృథుభువనగుహాగర్భగంభీరనాదః |

దృప్యత్పారీంద్రమూర్తిర్మురజిదవతు వః

సుప్రభామండలీభిః

కుర్వన్నీర్ధూమధూమధ్వజనిచితమివ వ్యోమ

రోమచ్ఛటానాం || 17 ||

పాయాన్మాయామ్యుగేంద్రో జగదఖిలమసౌ

యత్తనూదర్చిరర్చిః

జ్వాలాజాలావలీడం బత భువి సకలం వ్యాకులం

కిం న భూయాత్ |

న స్యాచ్ఛేదాశు తస్యాధికవికటసటాకోటిభిః

పాట్యమానాత్

ఇందోరానందకందాత్తదుపరి

తుహినాసారసందోహవృష్టిః || 18 ||

ఆదిత్యాః కిం దశైతే ప్రలయభయకృతః

స్వీకృతాకాశదేశాః

కిం వోల్కామండలాని

త్రిభువనదహనాయోద్యతానీతి భీతైః |

పాయాసుర్నారసింహం వపురమరగణైర్భిభ్రతః

శార్ఙ్గపాణేః

దృష్టాదృష్టాసురోరస్థలదరణగలద్రక్తరక్తా నఖా వః ||

19 ||